

**REGOLAMENT TA' IMPLIMENTAZZJONI TAL-KUMMISSJONI (UE) 2023/962****tal-15 ta' Mejju 2023****li jemenda r-Regolament ta' Implimentazzjoni (UE) 2021/1448 fir-rigward tal-kundizzjonijiet għall-approvazzjoni tas-sustanza attiva b'riskju baxx karbonat tal-kalċju u tal-ġebbla tal-ġir, u li jemenda r-Regolament ta' Implimentazzjoni (UE) Nru 540/2011****(Test b'rilevanza għaż-ŻEE)**

IL-KUMMISSJONI EWROPEA,

Wara li kkunsidrat it-Trattat dwar il-Funzjonament tal-Unjoni Ewropea,

Wara li kkunsidrat ir-Regolament (KE) Nru 1107/2009 tal-Parlament Ewropew u tal-Kunsill tal-21 ta' Ottubru 2009 dwar it-tqeghid fis-suq ta' prodotti għall-protezzjoni tal-pjanti u li jhassar id-Direttivi tal-Kunsill 79/117/KEE u 91/414/KEE <sup>(1)</sup>, u b'mod partikolari l-Artikolu 13(2)(c) tiegħu,

Billi:

- (1) Id-Direttiva tal-Kummissjoni 2008/127/KE <sup>(2)</sup> inkludiet l-approvazzjoni tal-karbonat tal-kalċju u tal-ġebbla tal-ġir bħala sustanzi attivi fl-Anness I tad-Direttiva tal-Kunsill 91/414/KEE <sup>(3)</sup>.
- (2) Skont l-Artikolu 78(3) tar-Regolament (KE) Nru 1107/2009, is-sustanzi attivi inklużi fl-Anness I tad-Direttiva 91/414/KEE jitqiesu li ġew approvati skont ir-Regolament (KE) Nru 1107/2009. L-approvazzjoni tas-sustanza attiva karbonat tal-kalċju, kif stabbilit fil-Parti A tal-Anness tar-Regolament ta' Implimentazzjoni tal-Kummissjoni (UE) Nru 540/2011 <sup>(4)</sup>, kellha tiskadi inizjalment fil-31 ta' Awwissu 2022. L-approvazzjoni tas-sustanza attiva ġebbla tal-ġir, kif stabbilita fil-Parti A tal-Anness tal-istess Regolament, kellha tiskadi fil-31 ta' Awwissu 2019.
- (3) Ir-Regolament ta' Implimentazzjoni tal-Kummissjoni (UE) 2021/1448 <sup>(5)</sup> ġedded l-approvazzjoni tas-sustanza attiva b'riskju baxx karbonat tal-kalċju sal-31 ta' Ottubru 2036 u emenda l-Anness tar-Regolament ta' Implimentazzjoni (UE) Nru 540/2011 kif xieraq.
- (4) Fil-11 ta' Awwissu 2017, AgroRadomysl a.s. ressqet applikazzjoni liċ-Ċekja, bħala l-Istat Membru relatur, għall-approvazzjoni tas-sustanza attiva ġebbla tal-ġir f'konformità mal-Artikolu 7(1) tar-Regolament (KE) Nru 1107/2009.
- (5) Fis-26 ta' Lulju 2019, l-Istat Membru relatur innotifika lill-applikant, lill-Istati Membri l-oħra, lill-Kummissjoni u lill-Awtorità Ewropea dwar is-Sigurtà fl-Ikel ("l-Awtorità") dwar l-ammissibbiltà tal-applikazzjoni, f'konformità mal-Artikolu 9(3) tar-Regolament (KE) Nru 1107/2009.
- (6) L-Istat Membru relatur iffinalizza l-valutazzjoni tiegħu, fil-forma ta' abbozz ta' rapport ta' valutazzjoni, u baġhatha lill-Kummissjoni u lill-Awtorità fil-11 ta' Settembru 2020. L-abbozz tar-rapport ta' valutazzjoni kien jinkludi rakkomandazzjoni dwar id-deċiżjoni li kellha tittiehed fir-rigward tal-approvazzjoni tal-ġebbla tal-ġir għall-użi rappreżentattivi appoġġati mill-applikant.

<sup>(1)</sup> ĠU L 309, 24.11.2009, p. 1.

<sup>(2)</sup> Id-Direttiva tal-Kummissjoni 2008/127/KE tat-18 ta' Diċembru 2008 li temenda d-Direttiva tal-Kunsill 91/414/KEE għall-inkluzjoni ta' bosta sustanzi attivi (ĠU L 344, 20.12.2008, p. 89).

<sup>(3)</sup> Id-Direttiva tal-Kunsill 91/414/KEE tal-15 ta' Lulju 1991 li tikkonċerna t-tqeghid fis-suq ta' prodotti għall-protezzjoni tal-pjanti (ĠU L 230, 19.8.1991, p. 1).

<sup>(4)</sup> Ir-Regolament ta' Implimentazzjoni tal-Kummissjoni (UE) Nru 540/2011 tal-25 ta' Mejju 2011 li jimplimenta r-Regolament (KE) Nru 1107/2009 tal-Parlament Ewropew u tal-Kunsill f'dak li għandu x'jaqsam mal-lista ta' sustanzi attivi approvati (ĠU L 153, 11.6.2011, p. 1).

<sup>(5)</sup> Ir-Regolament ta' Implimentazzjoni tal-Kummissjoni (UE) 2021/1448 tat-3 ta' Settembru 2021 li jġedded l-approvazzjoni tas-sustanza attiva b'riskju baxx, karbonat tal-kalċju f'konformità mar-Regolament (KE) Nru 1107/2009 tal-Parlament Ewropew u tal-Kunsill dwar it-tqeghid fis-suq ta' prodotti għall-protezzjoni tal-pjanti u li jemenda l-Anness tar-Regolament ta' Implimentazzjoni tal-Kummissjoni (UE) Nru 540/2011 (ĠU L 313, 6.9.2021, p. 15).

- (7) L-Awtorità ghamlet id-dossier tas-sommarju supplimentari disponibbli għall-pubbliku. L-Awtorità ċċirkolat ukoll l-abbozz tar-rapport ta' valutazzjoni lill-applikant u lill-Istati Membri għall-kummenti u nediet konsultazzjoni pubblika dwaru. L-Awtorità għaddiet il-kummenti li rċeviet lill-Kummissjoni.
- (8) Fit-8 ta' April 2022 <sup>(6)</sup>, l-Awtorità kkomunikat lill-Kummissjoni l-konkluzjoni tagħha <sup>(7)</sup> dwar jekk jistax ikun mistenni li l-ġebbla tal-ġir tissodisfa l-kriterji ta' approvazzjoni previsti fl-Artikolu 4 tar-Regolament (KE) Nru 1107/2009.
- (9) Fil-konkluzjoni tagħha, l-Awtorità ddikjarat li ż-żewġ sustanzi, il-karbonat tal-kalċju u l-ġebbla tal-ġir, huma kimikament l-istess sustanza.
- (10) Il-Kummissjoni pprezentat abbozz tar-rapport ta' rieżami dwar il-ġebbla tal-ġir (bhala speċifikazzjoni addizzjonali tal-karbonat tal-kalċju) fit-8 ta' Diċembru 2022 u abbozz ta' dan ir-Regolament li jemenda t-tigdid tal-approvazzjoni tal-karbonat tal-kalċju lill-Kumitat Permanenti dwar il-Pjanti, l-Annimali, l-Ikel u l-Għalf fit-23 ta' Marzu 2023.
- (11) Il-Kummissjoni stiednet lill-applikant biex iressaq il-kummenti tiegħu dwar il-konkluzjoni tal-Awtorità u, f'konformità mal-Artikolu 13(1) tar-Regolament (KE) Nru 1107/2009, dwar l-abbozz tar-rapport ta' rieżami. L-applikant ressaq il-kummenti tiegħu, li ġew eżaminati bir-reqqa.
- (12) Skont ir-Regolament (KE) Nru 1107/2009, "sustanzi" jenhtieg li jinftiehm u bhala elementi kimiċi u l-komposti tagħhom, hekk kif isehhu naturalment jew permezz tal-manifattura. Peress li l-ġebbla tal-ġir hija magħmula mill-karbonat tal-kalċju u hija kimikament l-istess sustanza, jixraq li l-ġebbla tal-ġir tiġi inkluza fl-istess entrata bħall-"karbonat tal-kalċju".
- (13) Peress li l-karbonat tal-kalċju u l-ġebbla tal-ġir huma kimikament l-istess sustanza, il-Kummissjoni tqis li l-kriterji ta' riskju baxx għall-karbonat tal-kalċju skont l-Artikolu 22 u l-punt 5.1 tal-Anness II tar-Regolament (KE) Nru 1107/2009 huma applikabbli bis-shih għall-ġebbla tal-ġir ukoll.
- (14) Għalhekk jenhtieg li jiġu emendati l-kundizzjonijiet tal-approvazzjoni tal-karbonat tal-kalċju sabiex jinkludu l-ispeċifikazzjoni tal-ġebbla tal-ġir. Għalhekk, jenhtieg li r-Regolament ta' Implimentazzjoni (UE) Nru 540/2011 jiġi emendat skont dan.
- (15) Il-miżuri previsti f'dan ir-Regolament huma skont l-opinjoni tal-Kumitat Permanenti dwar il-Pjanti, l-Annimali, l-Ikel u l-Għalf,

ADOTTAT DAN IR-REGOLAMENT:

#### Artikolu 1

### **Emenda għar-Regolament ta' Implimentazzjoni (UE) Nru 540/2011**

L-Anness tar-Regolament ta' Implimentazzjoni (UE) Nru 540/2011 huwa emendat f'konformità mal-Anness ta' dan ir-Regolament.

#### Artikolu 2

### **Dhul fis-sehh**

Dan ir-Regolament għandu jidhol fis-sehh fl-ghoxrin jum wara dak tal-pubblikazzjoni tiegħu f'Il-Ġurnal Uffiċjali tal-Unjoni Ewropea.

<sup>(6)</sup> Conclusion on the peer review of the pesticide risk assessment of the active substance limestone. *EFSA Journal* 2022;20(5):7315.

<sup>(7)</sup> *EFSA Journal* 2021;19(4):6500 Disponibbli online: [www.efsa.europa.eu](http://www.efsa.europa.eu).

Dan ir-Regolament ghandu jorbot fl-intier tiegħu u japplika direttament fl-Istati Membri kollha.

Magħmul fi Brussell, il-15 ta' Mejju 2023.

*Għall-Kummissjoni*  
*Il-President*  
Ursula VON DER LEYEN

---

ANNEX

L-entrata 31 fil-Parti D tal-Anness tar-Regolament ta' Implimentazzjoni (UE) Nru 540/2011 hija sostitwita b'dan li ġej:

Numru	Isem Komuni, Numri ta' Identifikazzjoni	Isem IUPAC	Purità <sup>(1)</sup>	Data tal-approvazzjoni	Skadenza tal-approvazzjoni	Dispożizzjonijiet speċifiċi
"31	Karbonat tal-kalċju Numru CAS 471-34-1 Numru CIPAC 843 Ġebbla tal-ġir Numru CAS 1317-65-3 Numru CIPAC 852	Isem IUPAC: Karbonat tal-kalċju	950 g/kg	L-1 ta' Novembru 2021	Il-31 ta' Ottubru 2036	Għall-implimentazzjoni tal-prinċipji uniformi, kif imsemmija fl-Artikolu 29(6) tar-Regolament (KE) Nru 1107/2009, għandhom jitqiesu l-konkluzjonijiet tar-rapport ta' rieżami dwar il-karbonat tal-kalċju u r-rapport ta' rieżami dwar il-ġebbla tal-ġir, u b'mod partikolari l-Appendiċijiet I u II tiegħu."

<sup>(1)</sup> Aktar dettalji dwar l-identità u l-ispeċifikazzjoni tas-sustanza attiva huma pprovduti fir-rapport ta' rieżami.